

તા. ૦૬-૦૧-૨૦૨૬, મંગળવાર, (જામનગર આવૃત્તિ)

સૌરાષ્ટ્ર આસપાસ

ધ્રોલ નજીક ટ્રકની અડફેટે ઈકો પલટી જતા યુવાનનું ઘટનાસ્થળે જ ક્રમક્રમાટીભર્યું મોત

ધ્રોલ : ધ્રોલ નજીક આજ સવારે એક ઈકો કાર લઈને ધ્રોલ તરફ આવી રહેલા યુવાને અજાણ્યા ટ્રકના ચાલકે જોરદાર અડફેટે લેતા ગંભીર દુર્ઘટના સર્જી હતી. આ અકસ્માતમાં ધ્રોલના યાત્રુ ડા પ્લોટ વિસ્તારમાં રહેતા બકાભાઈ પુનાભાઈ ટોચટા (૩૦) નામના યુવાનનું ઘટનાસ્થળે જ ક્રમક્રમાટી મોત નીપજ્યું છે.



પ્રામ વિગતો અનુસાર, બકાભાઈ પોતાની ઈકો કાર લઈને પસાર થઈ રહ્યા હતા ત્યારે પૂરપાટ ઝડપે આવતા એક અજાણ્યા ટ્રકે કારને ટક્કર મારી હતી, જેના કારણે કાર માર્ગ પર પલટી ખાઈ ગઈ હતી. અકસ્માત થતાની સાથે જ આસપાસના લોકો તાત્કાલિક

અચાવવા માટે દોડી આવ્યા હતા અને યુવાનને પરંતુ ગંભીર ઈજાઓ હોવાને કારણે તેમણે સ્થળ પર જ દમ તોડ્યો હતો. આ દુર્ઘટનાની જાણ થતાં જ

મૃતદેહને પીએમ અર્થે ધ્રોલ સરકારી હોસ્પિટલ ખસેડવામાં આવ્યો હતો. જ્યાં માલધારી તેમજ ભરવાડ સમાજના આગેવાનો, સગા-સંબંધીઓ અને મોટી સંખ્યામાં લોકો

ઉમટી પડ્યા હતા. અકસ્માત સર્જ્યા બાદ અજાણ્યો ટ્રક ચાલક પોતાનું વાહન લઈને ફરાર થઈ ગયો હોવાની માહિતી મળી છે. ઘટનાની જાણ થતાં જ પોલીસે હોસ્પિટલ અને

ઘટનાસ્થળે પહોંચી આગળની તપાસ હાથ ધરી છે. હાલ પોલીસ દ્વારા ફરાર ટ્રક ચાલકને ઝડપી પાડવા માટેના ચક્રો ગતિમાન કરવામાં આવ્યા છે.

જામનગરમાં સોલાર લગાવવા બે લાખ મેળવ્યા બાદ યુવાન સાથે ૨.૧૮ લાખની છેતરપીંડી ખોટા પ્રલોભનો આપનાર બે શખ્સો સામે અંતે પોલીસમાં રાવ

જામનગર : જામનગરના ગોકુલ નગર વિસ્તારમાં રહેતા એક રીક્ષા ચાલકને પોતાના ઘેર સોલાર પેનલ લગાવવાના મામલે ધોખો થયો છે. એક ખાનગી પેટીના સંચાલક અને તેના કર્મચારીએ સોલાર પેનલ ફીટ કરાવવા માટે ૨,૧૮,૦૦૦ ની રકમ મેળવી લીધા બાદ લાંબા સમયથી સોલાર પેનલ ફીટ નહીં કરી, છેતરપિંડી કરી હોવાની ફરિયાદ સિટી સી. ડિવિઝન પોલીસ મથકમાં નોંધાવાઈ છે. આ બનાવની વિગત એવી છે કે જામનગરમાં ગોકુલ નગર વિસ્તારમાં રહેતા અને રીક્ષા ડ્રાઈવિંગ કરતા અમિતભાઈ ગોગનભાઈ યુગાસમા નામના

૩૨ વર્ષના રાવળદેવ યુવાને સોલાર પેનલ ફીટ કરવાના મામલે પોતાની સાથે છેતરપિંડી કરવા અંગે જામનગરની ઈન્ડીફાઈ સોલાર પ્રાઈવેટ લિમિટેડ કંપનીના ડાયરેક્ટર તેમજ તેના કર્મચારી રાહુલભાઈએ પોતાની પાસેથી રૂપિયા ૨,૧૮,૦૦૦ ની રોકડ રકમ મેળવી લીધા બાદ સોલાર પેનલ લાંબા સમય સુધી ફીટ કરી નહીં આપી, તેમજ નાણા પરત નહીં કરી વિશ્વાસઘાત અને છેતરપિંડી કર્યાની ફરિયાદ સીટી સી. ડિવિઝન પોલીસ મથકમાં નોંધાવી છે. ફરિયાદીને સોશિયલ મીડિયાના માધ્યમથી આરોપીનો સંપર્ક થયો હતો, જેના આધારે પોતાના ઘરમા સોલાર પેનલ

લગાવવા માટે વાતચીત થયા પછી ખાનગી પેટીના કર્મચારી રાહુલભાઈ તેના ઘેર આવીને રકમ લઈ ગયા હતા અને સોલાર પેનલ ફીટ થઈ જશે, તેવો ભરોસો આપ્યો હતો. ત્યારબાદ પણ લાંબો સમય વીતી જવા છતાં સોલાર પેનલ ફીટ કરી ન હતી. તેમજ જ્યાં સુધી પોતાના ઘેર સોલાર લગાવશે નહીં, ત્યાં સુધી તેના ઘરનું લાઈટ બિલ ખાનગી પેટી ભોગવશે તેવું પ્રલોભન આપ્યું હતું. પરંતુ તે રકમ અથવા તો સોલાર પેનલ ફીટ કરી ન હતી, અને પહેલાની મૂળ રકમ પણ પરત નહીં કરતાં આખરે પોતાની સાથે છેતરપીંડી થઈ હોવાનું પોલીસ સમક્ષ જાહેર કર્યું છે. જે મામલે પોલીસ વધુ તપાસ ચલાવે છે.

સલાયામાં ચાઈનીઝ દોરો ગળાના ભાગે આવી જતા બાળકને ગંભીર ઈજા

સલાયા : સલાયામાં ગઈકાલે એક બાળક ઘર નજીક રસ્તામા રમી રહ્યો હોય આ વેળાએ તેને ગળાના ભાગે ચાઈનીઝ દોરાથી ગંભીર ઈજા પહોંચતા સારવારમાં હોસ્પિટલ ખસેડવામાં આવ્યો હતો. ત્યારે સંભવત આ સમાહમા બીજી ઘટના હોઈ તંત્રએ કડક હાથે કામગીરી કરવા બુદ્ધિજીવીઓની લાગણી અને માંગણી છે.



પ્રામ વિગત અનુસાર સલાયામાં એક માસુમ બાળક રસ્તામાં રમતો હોય ત્યારે પતંગનો ચાઈનીઝ દોરો તેના ગળાના ભાગે આવી જતા લોહી નીકળતા તાત્કાલિક સારવાર અર્થે નજીકની હોસ્પિટલમાં સારવાર હેઠળ ખસેડવામાં આવ્યો હતો જ્યાં તેને ત્રણ ટાંકા લેવા પડ્યા હતા. નોંધવું છે કે, ઉત્તરાણને હજુ વાર છે અને ચાઈનીઝ દોરાના વેચાણ

અન્યથા કોઈ જાનહાનિ થવાની પજા શક્યતાઓ રહે તે પહેલા ચાઈનીઝ દોરાનું વેચાણ કરતા વિકેતાઓ ઉપર લગામ રાખવી જરૂરી છે.

ધ્રોલ તાલુકામાં ટેકાના ભાવે ૧૨.૩૨૯ ખેડૂતો પાસેથી ૨૧૩ કરોડની મગફળીની રેકોર્ડબ્રેક ખરીદી

ધ્રોલ : રાજ્ય સરકાર દ્વારા ટેકાના ભાવે મગફળી ખરીદીની પ્રક્રિયામાં ધ્રોલ તાલુકાએ એક નવો કીર્તિમાન સ્થાપિત કર્યો છે. ધ્રોલ તાલુકાના લતીપુર સ્થિત 'શ્રી જય સરદાર ખેત ઉત્પાદન ખરીદ વેચાણ સહકારી મંડળી' દ્વારા સિદ્ધિવિનાયક સેન્ટર ખાતે તાલુકાના તમામ નોંધાયેલા ૧૨,૩૨૯ ખેડૂતોની મગફળીની ખરીદી પ્રક્રિયા સફળતાપૂર્વક પૂર્ણ કરવામાં આવી છે. રાજ્ય સરકાર દ્વારા આ ખેડૂતો પાસેથી અંદાજે ૨૧૩ કરોડ રૂપિયાની મગફળીની ખરીદી કરવામાં આવી છે. જય સરદાર ખેત ઉત્પાદન ખરીદ વેચાણ સહકારી મંડળી, લતીપુરના પ્રમુખ રસિકભાઈ ભંડેરીએ વિગતો આપતા જણાવ્યું



હતું કે, ધ્રોલ તાલુકામાંથી સિદ્ધિવિનાયક સેન્ટર ખાતે નોંધાયેલા તમામ ખેડૂતોની મગફળીની ખરીદી પૂર્ણ કરી લેવામાં આવી છે. આ ખરીદી પેટે ખેડૂતોને તેમની ઉપજનું પેમેન્ટ પણ સરકાર દ્વારા સમયસર સીધું ખાતામાં જમા કરી દેવામાં આવે છે. ખરીદ સેન્ટર પર ખેડૂતોને કોઈ પણ પ્રકારની હાલાકી ન પડે

તે માટે સંસ્થાના વહીવટી સ્ટાફ દ્વારા પૂરતું ધ્યાન રાખવામાં આવ્યું હતું, જેને પરિણામે ખેડૂતોમાં ભારે હર્ષોઉલ્લાસની લાગણી પ્રવર્તી રહી છે.

જામનગર નજીક નાઘેડી પાસે કાર અને એક્ટિવા સ્કૂટરના અકસ્માતમાં બુઝુર્ગનું મૃત્યુ

જામનગર : જામનગર શહેર અને આસપાસના વિસ્તારમાં અકસ્માતની પરંપરા અવિરત ચાલુ રહી છે, અને વધુ એક માનવ જિંદગીનો ભોગ લેવાયો છે. નાઘેડી ગામના પાટીયા પાસે પુરઝડપે આવી રહેલી કારના ચાલકે એક્ટિવા સ્કૂટરને હડકેટમાં લઈ લેતાં સ્કૂટર ચાલકનું ક્રમક્રમાટી મૃત્યુ નિપજ્યું છે. આ બનાવની વિગત એવી છે કે જામનગરમાં રામેશ્વર નગર વિસ્તારમાં રહેતા સુરેશભાઈ મગનલાલ સોમૈયા (૬૫) ગઈકાલે પોતાનું જી.જે. -૧૦ ડી.જી. ૦૭૭૧ નંબરનું એક્ટિવા સ્કૂટર લઈને નાઘેડી ગામ ગ્રીન પાર્ક વિલામાં પોતાના ઘેર જતા હોય તે દરમિયાન નાઘેડી પાટીયા પાસે પહોંચતા જી.જે. ૧૦ ડી.એ. ૬૯૬૨ નંબરની કાર ના ચાલકે પોતાની કાર પુર ઝડપે બે ફિકરાઈથી અને ગફલતભરી રીતે તેમજ માનવ જીંદગી જોખમાય તે રીતે ચલાવી એક્ટિવા ને હડકેટે લઈ પછાડી દેતાં સુરેશભાઈને શરીરે તથા માથાના ભાગે ગંભીર ઈજાઓ પહોચી હોવાથી સારવારમાં લાવતા ફરજ પરના તબીબે તેઓનું મૃત્યુ નીપજ્યું હોવાનું જાહેર કર્યું હતું. આ બનાવ અંગે મૃતકની પુત્રી દિશાબેન સુરેશભાઈ સોમૈયાએ કારના ચાલક સામે ફરિયાદ નોંધાવતા પોલીસે ઘટના સ્થળે અને જી.જી. હોસ્પિટલમાં દોડી જઈ મૃતદેહનો કબજો સંભાળ્યો છે, અને આ અકસ્માતના બનાવ અંગે વધુ તપાસ હાથ ધરી છે.

જામનગરમાં ભોજનાલાયના સંચાલક યુવાને કર્યો આપઘાત

ઉછીના આપેલા પૈસા પરત નહી મળતાં આત્મહત્યા કર્યાનું અનુમાન : કથિત પોલીસ કર્મચારીના ત્રાસનો પણ આક્ષેપ



જામનગર : જામનગરમાં હવાઈ ચોક વિસ્તારમાં રહેતા અને ભોજનાલાયના વ્યવસાય સાથે સંકળાયેલા મયુર હરીશભાઈ ગણાત્રા નામના ૪૨ વર્ષના વેપારી યુવકે ગઈકાલે પોતાના ઘેર ઝેરી દવા પી લીધી હતી. જેથી કે તેને જી.જી. હોસ્પિટલમાં દાખલ કરાયા હતાં, અને ત્યાં તેને બે વખત ઊલટી થઈ ગઈ હતી. ત્યારબાદ પરત ઘેર લઈ જવાયા હતા. પરંતુ ગઈકાલે મોડી સાંજે તેના ઘરમાં લોહીની ઉલટી થઈ જતાં

બેશુદ્ધ અવસ્થામાં જોવા મળ્યા હતાં, અને ફરીથી સારવાર માટે જી.જી. હોસ્પિટલમાં લઈ જવાયા હતા. જ્યાં તેનું મૃત્યુ નીપજ્યું હોવાનું જાહેર કરાયું હતું. મૃતક વેપારી યુવાને પોતે બીજાને આપેલા ઉછીના પૈસા પરત મળ્યા ન હોવાના કારણે આ પગલું ભરી લીધાનું અનુમાન કરાયું છે. ઉપરાંત તેમાં એક પોલીસ કર્મચારીની પણ ભૂમિકા હોવાનો આક્ષેપ પરિવારજનોએ કર્યો છે. જોકે સમગ્ર મામલામાં પોલીસ

કાલાવડમાં કપાયેલ પતંગ લેવા ગયેલ કિશોરને વિજ આંચકો ભરખી ગયો

પરિવારમાં માતમ છવાઈ ગયો : પોલીસે ઘટનાસ્થળે દોડી જઈ તપાસ હાથ ધરી જામનગર : જામનગર જિલ્લાના કાલાવડમાં ગઈકાલે રવિવારે એક કિશોરને કપાયેલી પતંગ લૂંટવા જતાં અકસ્માતે તેનો હાથ વીજ થાંભલામાં અડી જતાં તેને જોરદાર વિજ કરન્ટ લાગ્યો હતો, અને સારવાર દરમિયાન રાજકોટની હોસ્પિટલમાં તેનું મૃત્યુ નિપજ્યું છે, જેથી પરિવારમાં માતમ છવાયો છે. આ બનાવ ની વિગત એવી છે કે કાલાવડ ટાઉનમાં કુંભનાથપરામાં રહેતો નફીશ અહેમદ ઈંદ્રીશભાઈ સોલંકી નામનો ૧૭ વર્ષનો કિશોર રવિવારે સાંજે ગામમાં આવેલી નદી પાસે પતંગ ઉડાવી રહ્યો હતો, જે દરમિયાન એક કપાયેલી પતંગ ત્યાં આવતાં પોતે પતંગ લૂંટવા માટે દોટ મૂકી હતી. જે દરમિયાન ઉપરોક્ત વિસ્તારમાં આવેલા વીજ થાંભલાને અડી જતાં તેને જોરદાર કરંટ લાગ્યો હતો. જેથી તેને સૌ પ્રથમ સારવાર માટે કાલાવડની સરકારી હોસ્પિટલમાં ખસેડવામાં આવ્યો હતો. જ્યાં તેની તબિયત બગડતાં વધુ સારવાર માટે રાજકોટની સિવિલ હોસ્પિટલમાં ખસેડવામાં આવ્યો હતો. જ્યાં તબીબી સારવાર કારગત નીવડે તે પૂર્વે જ ફરજ પરના તબીબે કિશોરને મૃત જાહેર કર્યો હતો. જેથી મૃતકના પરિવારમાં માતમ છવાયો છે. મળતી માહિતી મુજબ, નફીશ બે ભાઈ એક બહેનના પરિવારમાં વયેટ હતો. તેના પિતા મજૂરીકામ કરે છે. કિશોર પણ પિતા સાથે કામે જઈ પરિવારમાં આર્થિક રીતે મદદ કરતો હતો.

શિવરાજપુર બીચ પર આંતરરાષ્ટ્રીય પતંગ મહોત્સવની રવિવારે કરશે ઊજવણી

દારકા : વિશ્વકક્ષાએ ભારતના પશ્ચિમ બેંગાળ અને ઓળખ પ્રાપ્ત શિવરાજપુર બ્લ્યુ ફ્લેગ બીચ ખાતે આગામી તા. ૧૧-૦૧-૨૦૨૬ ને રવિવારના રોજ આંતરરાષ્ટ્રીય પતંગ મહોત્સવ ૨૦૨૬નું ભવ્ય આયોજન કરાયેલ હોય રમણીય બીચ પરના આકાશમાં રંગબેરંગી પતંગો સાથે થનાર ઊજવણીમાં સંસ્કૃતિ અને પર્યટનનો સંગમ જોવા મળશે. રાજ્ય પ્રવાસન નિગમ અને જિલ્લા વહીવટી તંત્રના સંયુક્ત આયોજન રૂપે આગામી રવિવારે સવારે ૧૦ કલાકથી શરૂ થનાર પતંગ મહોત્સવમાં રાષ્ટ્રીય અને આંતરરાષ્ટ્રીય પતંગબાજો દ્વારા વિવિધ આકાર, રંગ અને કલાત્મક ડિઝાઇન ધરાવતા પતંગો ચગાવવામાં આવશે જે દર્શકો માટે આકર્ષણનું કેન્દ્ર બનશે. પતંગ પ્રદર્શન ઉપરાંત વિવિધ આકારના વિશાળ પતંગોની પ્રદર્શની, લોક સાંસ્કૃતિક કાર્યક્રમો





અને પર્યટનને પ્રોત્સાહન આપતી પ્રવૃત્તિઓ પણ આકર્ષણનું મુખ્ય કેન્દ્ર રહેશે. આ મહોત્સવમાં સહભાગી થવા સ્થાનીય નાગરિકો, પ્રવાસીઓ, પતંગપ્રેમીઓને જિલ્લા વહીવટી તંત્ર દ્વારા આમંત્રણ પાઠવાયું છે. શિવરાજપુર બીચ ખાતે યોજનાર મહોત્સવ દેશ-વિદેશના પ્રવાસીઓ માટે યાદગાર અનુભૂતિ સાબિત થશે.

જામનગરમાં ઈંગ્લિશ દારૂની હેરાફેરી કરી રહેલ બે શખ્સો ઝડપાયા

જામનગર : જામનગર શહેરમાં પંચેશ્વર ટાવર વિસ્તારમાંથી ઈંગ્લિશ દારૂની હેરાફેરી કરી રહેલો એક બાઈક ચાલક ઝડપાયો છે, જ્યારે એક શખ્સની સુપર માર્કેટ પાસેથી ઈંગ્લિશ દારૂ સાથે પોલીસે અટકાયત કરી છે. પ્રામ વિગત મુજબ જામનગરમાં વાણંદ શેરીમાં રહેતો હિતેશ દોલતભાઈ મારુ નામનો વાણંદ શખ્સ પોતાના બાઈકમાં ઈંગ્લિશ દારૂ સાથે પંચેશ્વર ટાવર વિસ્તારમાંથી પસાર થયો હોવાથી પોલીસે તેને અટકાવીને તલાસી લેતાં તેના કબજા માંથી ચાર નંગ ઈંગ્લિશ દારૂની બાટલી મળી આવી હતી. આથી પોલીસે બાઈક અને દારૂ કબજે કરી લઈ આરોપી હિતેશ મારુની અટકાયત કરી લીધી છે. આ ઉપરાંત સુપર માર્કેટ વિસ્તારમાંથી નીકળેલા સુરેશ ગિરધારીલાલ શર્મા નામના શખ્સને સીટી એ. ડિવિઝનના પોલીસ સ્ટાફે તેને રોકી તલાસી લેતા તેના કબજામાંથી ઈંગ્લિશ દારૂની ૧૫ બોટલ મળી આવી હતી. જેથી પોલીસે મુદ્દામાલ કબ્જે કરી આરોપી સુરેશ શર્માની દારૂબંધી બંગ બદલ ધરપકડ કરવામાં આવી છે.

શિવરાજપુર બીચ ખાતે વોટર સ્પોર્ટ્સ એક્ટીવીટીઝ બે વર્ષથી બંધ રહેતા સહેલાણીઓમાં નિરાશા



દારકા : દારકા નજીકના શિવરાજપુર બીચ ખાતે એડવેન્ચર અને સ્પોર્ટ્સ એક્ટીવીટીઝ છેલ્લા બે વર્ષ જેટલા સમયથી બંધ રહેતાં સહેલાણીઓમાં નિરાશા વ્યાપી છે. તાજેતરમાં નાતાલના મીની વેકેશનમાં લાખો પર્યટકોએ શિવરાજપુર બીચની મુલાકાત લીધી હોય આમ છતાં એડવેન્ચર અને

સ્પોર્ટ્સ એક્ટીવીટીઝના શોષીન પ્રવાસીઓને શિવરાજપુરનો બ્લ્યુ ફ્લેગ બીચ માત્ર જોવા જ મળ્યો હોય અન્ય એક્ટીવીટીઝ માટે દારકા આવેલ સહેલાણીઓમાં ભારે નિરાશા જોવા મળી હતી. દેવભૂમિ દારકા જિલ્લામાં આંતરરાષ્ટ્રીય ઓળખ બનેલા શિવરાજપુરના બ્લ્યુ ફ્લેગની

મુલાકાતે દર વર્ષે લાખો સહેલાણીઓ આવે છે. રાજ્યમાં અન્ય જગ્યાએ બનેલ દુર્ઘટના બાદ રાજ્યભરમાં વોટરસ્પોર્ટ્સ અને એડવેન્ચર સ્પોર્ટ્સ એક્ટીવીટીઝ પર રોક લગાવી દીધાની સાથે શિવરાજપુરમાં કરવામાં આવતી સ્કૂબા ડાઈવીંગ સહિત એડવેન્ચર અને સ્પોર્ટ્સ એક્ટીવીટીઝ પર પણ બ્રેક લગાવી

દીધાને આશરે બે વર્ષ જેટલા સમય થવા છતાં જટિલ લાયસન્સીંગ પ્રક્રિયાને લીધે આજદિન સુધી અહીં સ્કૂબા ડાઈવીંગ એક્ટીવીટીઝ શરૂ થઈ શકી નથી. જાણકારોના મતે તાજેતરમાં સરકાર દ્વારા વોટર સ્પોર્ટ્સ અને એડવેન્ચર સ્પોર્ટ્સ એક્ટીવીટીઝના નિયમોની જટિલતાને લીધે સ્થાનીય તરવૈયાઓ

અને સંસ્થાઓને લાયસન્સીંગ પ્રક્રિયામાં વિલંબ થઈ રહ્યો હોય હજુ સુધી સ્કૂબા ડાઈવીંગ સહિત અન્ય એક્ટીવીટીઝ પુનઃ શરૂ કરી શકાઈ નથી. જેના કારણે સહેલાણીઓમાં વ્યાપક નિરાશા જોવા મળે છે. આ અંગે દારકા હોટલ એસોસિએશનના પ્રમુખ ઈશ્વરભાઈ પરમારને પૂછતા તેઓએ જણાવેલ

કે યાત્રાધામ દારકામાં દર્શનાર્થે આવતાં યાત્રીકો ધાર્મિક દર્શન સાથે શિવરાજપુર બીચની મુલાકાતે પણ અચૂક જતાં હોય પર્યટકોની માંગ જોતાં અહીં વોટર સ્પોર્ટ્સ અને એન્ડવેન્ચર એક્ટીવીટીઝના દ્વાર સરળતાથી ખુલે તેવા પગલા લેવાય તો આ ભેટના પર્યટનને વેગ મળે તેમ છે.